

حدود آرڈنیشن: کتاب و سنت کی روشنی میں	کتاب
ڈاکٹر محمد طفیل ہاشمی	مؤلف
عورت پبلیکیشن اینڈ انفارمیشن سروس فاؤنڈیشن	ناشر
طبع اول: نومبر ۲۰۰۳ء	سال اشاعت:
۲۵۶	صفحات
درج نہیں	قیمت
ڈاکٹر محمد طاہر منصوری ☆	تبصرہ نگار

حدود آرڈنیشن کے حوالے سے ملک میں گزشتہ کچھ عرصے سے سیاسی، سماجی اور علمی حلقوں میں ایک بحث و مباحثہ کا سلسلہ جاری ہے۔ ایک حلقة کا خیال ہے کہ حدود آرڈنیشن شرعی و الہامی قوانین ہیں جن کا انکار اور مخالفت اور ان میں کسی قسم کی تبدیلی خدائی احکام کی مخالفت ہے۔ اس طبقے کے خیال میں حدود قوانین میں تبدیلی مسلم معاشرے کو مغربی اور سیکولر معاشرے میں تبدیل کرنے کی کوشش ہوگی۔ دوسرے طبقے کا خیال ہے کہ حدود آرڈنیشن الہامی قانون کی حیثیت نہیں رکھتے۔ یہ قوانین شریعت کی انسانی تعبیر ہے جس میں غلطی اور خطأ کا اختلال موجود ہے۔ اس طبقے کی رائے میں حدود آرڈنیشن میں متعدد خامیاں اور سقم موجود ہیں جو شریعت کی حقیقی روح اور فائض کو محروم کرنے کا باعث بن رہے ہیں۔ کیا حدود آرڈنیشن قرآن و سنت پر مبنی قانون ہے کہ اس کا دفاع ایک دینی و شرعی فریضہ قرار پائے؟ یا اس کی حیثیت مخصوص انسانی کاوش کی ہے کہ جس پر تنقید کی جا سکتی ہے؟ اس سوال کا جواب متعدد دانشوروں اور اہل علم نے دیا ہے۔

گزشتہ چند برسوں میں حدود آرڈنیشن کی موافقت اور مخالفت میں متعدد کتب منظر عام پر آئی ہیں۔ تاہم ان کی غالب اکثریت کا رنگ پروپیگنڈے اور بحث و مناظرے کا ہے۔ ان میں عموماً ایک جذباتی، جانبدارانہ اور مناظرانہ انداز اختیار کیا گیا ہے۔ علوم اسلامی کے مشہور محقق اور دانشور جناب ڈاکٹر طفیل ہاشمی صاحب کی کتاب ”حدود آرڈنیشن: کتاب و سنت کی روشنی میں“ اس لحاظ سے ایک منفرد علمی کاوش ہے کہ اس میں انہوں نے ایک ٹھوس، علمی، اور معروضی انداز میں زیر بحث مسئلے کا

مطالعہ کیا ہے۔

یہ مطالعہ قرآن و سنت اور فقہ کے بنیادی مأخذ پر مبنی ہے جس نے اسکی علمی وقعت اور استنادی حیثیت (Authenticity) کو بڑھا دیا ہے۔ انہوں نے خالص علمی، اسلامی، تحقیقی اور قانونی حوالوں سے ان قوانین کا جائزہ لیا ہے۔ اور انکے اندر پائے جانے والے سقم کی نشاندہی کی ہے۔ فاضل مصنف نے حدود کے مفہوم، حدود آرڈننس اور اسلامی قوانین حدود میں فرق، حدود میں توہہ کے کروار، زنا بالجبر، سزاۓ رجم، عورت کی گواہی، فوجداری مسؤولیت (Criminal Liability) کی عمر، غیر مسلموں پر قوانین حدود کے نفاذ جیسے موضوعات پر بہت ہی فکر انگیز گفتگو کی ہے۔ ذیل میں اسکی فاضلانہ تالیف میں زیر بحث موضوعات کا مختصرًا تعارف پیش کیا جاتا ہے۔

ا۔ حدود کا مفہوم

فاضل مصنف کی رائے میں ”حد“ جرم کی وہ زیادہ سے زیادہ سزا ہے جس سے زائد سزا دینے کا کسی کو اختیار نہیں۔ چنانچہ عدیلہ کو مجرم کی حالت کے پیش نظر سزا کی کیتی اور تخفیف کا اختیار ہے۔ (ص ۱۲) مصنف کے پیش کردہ اس مفہوم کے برعکس فقہاء کرام نے ”حد“ کا جو تصور دیا ہے۔ اس کی رو سے یہ شارع کی طرف سے (کمیت و کیفیت کے اعتبار سے) ایک معین سزا ہے۔ اس کی مقدار کا تعین خود شارع نے کیا ہے۔ لہذا اس میں کوئی کمی بیشی نہیں ہو سکتی۔ اسلاف نے ”حد“ کو اسی مفہوم میں لیا ہے۔ اگر مصنف کا موقف اختیار کیا جائے تو جرم زنا میں عدیلہ سو کوڑوں کی بجائے بطور حد دس کوڑوں کی سزا دے سکے گی۔ سوال یہ ہے کہ حد زنا میں دس کوڑے کیا شارع کی منشا اور شریعت کے تقاضے کو پورا کرتے ہیں؟

مصنف کا یہ بھی خیال ہے کہ حدود عادی مجرموں کے لیے ہیں، اتفاقی مجرموں کے لیے نہیں (ص ۲۳) اس سے یہ مفہوم اخذ کیا جاسکتا ہے کہ اگر ایک شخص نے ایک یا دو دفعہ بدکاری کا ارتکاب کیا تو اس پر حد زنا جاری نہیں ہوگی۔ کیا اس طرح کا طرز عمل زنا، تذف، چوری اور دیگر جرائم حدود کی حوصلہ افزائی کا باعث نہیں بنے گا؟ عادی اور اتفاقی جرم کے درمیان فرق کیسے کیا جائے گا؟ کسی جرم کے کتنی دفعہ ارتکاب سے ایک شخص اتفاقی سے عادی جرم میں تبدیل ہوگا؟ ہمارے خیال میں مذکورہ موقف بہت سی قانونی پیشگوئیوں کو جنم دینے کا باعث بن سکتا ہے۔

۲۔ اسقاط حد میں توبہ کا کردار

مصنف کا حدود آرڈننس پر ایک اعتراض یہ ہے کہ اس میں توبہ کی گنجائش نہیں رکھی گئی۔ ایک رائے میں اگر کوئی شخص زنا یا چوری کے بعد عدالت میں توبہ کر لیتا ہے اور اپنے چال چلن کی درستی کا یقین دلاتا ہے تو ایسے شخص سے حد ساقط ہو جانی چاہیے۔ ہمارے خیال میں اس طرح تو حدود کبھی بھی نافذ نہیں ہو سکیں گی اور حدود کے اجراء کا پورا نظام معطل ہو کے رہ جائے گا۔ اگر عدالت کو یہ قانونی حق دلایا جائے کہ وہ توبہ قبول کر کے حد کو ساقط کر دے تو عدالتیں اور خود مجرم اس کا کتنا غلط استعمال کریں گے۔ کیا کوئی شخص تصور کر سکتا ہے کہ ایک شخص کو عدالت سوکوڑے لگانے یا سگار کرنے کی سزا سنائے اور وہ توبہ نہ کرے۔ ہمارے خیال میں عدالت کے سامنے ایک دفعہ معاملہ آنے کے بعد عدالت کے پاس حد جاری کرنے کے سوا اور کوئی چارہ نہیں رہتا۔ اس سلسلے میں نبی اکرم ﷺ کے طرز عمل سے جو ہمیں سبق ملتا ہے وہ یہ ہے کہ آپؐ نے غامدیہ کی توبہ کے باوجود اس پر حد جاری فرمائی تھی۔ توبہ بندے کی خدا کی طرف انبات اور اپنے گناہ کی بخشش کی طلب ہے۔ اس کا حد کے اجراء یا عدم اجراء سے کوئی تعلق نہیں۔

۳۔ سزاۓ رجم

شادی شدہ مرد و عورت کے لیے حدود آرڈننس میں رجم کی جو سزا مقرر کی گئی ہے اسکے بارے میں ڈاکٹر ہائی صاحب کا خیال ہے کہ یہ قرآنی سزا نہیں ہے۔ قرآن میں ہر طرح کے زانی مرد و عورت کے لیے چا ہے وہ شادی شدہ ہوں یا کنوارے، سوکوڑوں کی سزا کی مقرر کی گئی ہے۔ ایک رائے میں رجم حرابہ اور فسادی الارض کی سزا ہے، رجم کی سزا عہد نبوی ﷺ اور عہد خلفائے راشدین میں راجح تھی۔ یہ ان لوگوں کو دی جاتی تھی جو حرابہ کا ارتکاب کرتے تھے خواہ وہ زنا (بالجبر) کی شکل میں ہو یا کسی کی جان اور مال کے خلاف بھیانک جرم کے ارتکاب کی صورت میں ہو (صفحہ ۱۳۶)۔

کیا رجم محسن بدکار کے لیے حد ہے؟ اس سلسلے پر دور حاضر میں بہت تفصیل سے گفتگو ہوئی
اضم، ق۔۔۔ م۔، معاذنا امیر، اصالح، محمد احمد، مفتون، ک علم، رمان، س۔۔۔ ک، حمد، نہیں۔

۲۔ زنا بالجبر حرابة ہے

جناب ہاشمی صاحب نے آرڈننس پر یہ اعتراض بھی کیا ہے کہ اس میں زنا بالجبر کو عام زنا کے مماثل قرار دیا گیا ہے۔ اس کے لیے سزا اور مطلوبہ معیار ثبوت وہی رکھا ہے جو عام زنا کے لیے ہے۔ امر واقعہ یہ ہے کہ زنا بالرضا اور زنا بالجبر کے درمیان کئی جو ہری فرق موجود ہیں جنکی بنا پر زنا الجبر کو زنا کی قسم کے طور پر پیش کرنا درست معلوم نہیں ہوتا۔ ہاشمی صاحب نے دونوں کے درمیان جو فرق پایا جاتا ہے اس کی بہت موثر انداز میں نشاندہی کی ہے۔ انکی رائے میں:

۱۔ زنا بالرضا میں خالصتاً اللہ کا حق پا مال ہوتا ہے جب کہ زنا بالجبر میں اللہ کے حق کے ساتھ بندوں کا حق بھی پا مال ہوتا ہے۔

۲۔ زنا بالرضا باہمی رضا مندی کا فعل ہے جب کہ زنا بالجبر میں مجرم شخص عورت کی ذات، عزت اور شرف کو زبردستی ملیا میث کر دیتا ہے۔

۳۔ زنا بالرضا میں دو طرفہ آزادانہ رضا مندی کا عضر ہوتا ہے جب کہ زنا بالجبر کے ارتکاب میں زبردستی، جبر اور تشدد کا عضر شامل ہو جاتا ہے، جس سے جرم کی نوعیت کلیناً تبدیل ہو جاتی ہے۔ زنا بالجبر دراصل دو جرائم کا مجموعہ ہے۔

(ن) اللہ کے قانون کے خلاف کھلم کھلا بغاوت

ب: فرد کی آزادی، ذات، عزت اور شرف کو نقصان پہنچاتے ہوئے فساد فی الارض کا ارتکاب۔

(ص ۱۲۵)

اس فرق کے پیش نظر قدیم فقہی لٹریچر میں زنا بالجبر عام زنا کی ایک قسم کے طور پر نظر نہیں آتا۔ قدیم فقہاء اور مفسرین اسے حرابة کی ایک شکل قرار دیتے ہیں۔ معاصر فقہ اور قانون میں اس کے لیے ”اخصاب“ کی اصطلاح استعمال کی جاتی ہے۔

زنا بالجبر کو عام زنا کی ایک شکل قرار دینے کا نتیجہ یہ نکلتا ہے کہ ثبوت زنا کے بعد اسے زنا بالجبر ثابت کرنا مظلوم خاتون کی ذمہ داری تھہرتا ہے جسکی وجہ سے مظلوم کی دار ری کے بجائے اٹا اسی کو جرم قرار دے کر سزا دلوانے کا عمل شروع ہو جاتا ہے (صفحہ ۱۲۹)۔ لہذا ضروری ہے کہ زنا بالجبر کو

شہادت کا بھی سہارا لیا جاسکتا ہے۔

۵۔ خواتین کی گواہی

ڈاکٹر طفیل ہاشمی صاحب نے خواتین کی گواہی پر گفتگو کرتے ہوئے ایک بہت ہی اہم نکتہ اٹھایا ہے۔ وہ کہتے ہیں کہ کسی طے شدہ معابدے پر باقاعدہ گواہ ہونے اور کسی اتفاقی حادثے کے اچانک گواہ ہوجانے میں فرق ہے۔ معابدے کے لیے معابدہ کار ہمیشہ اپنی پسند کے افراد کو گواہ بناتے ہیں، جب کہ حادثاتی گواہوں کو منتخب کرنے میں کسی کو اختیار نہیں ہوتا۔ قرآن کی جس آیت سے استحصال کیا جاتا ہے کہ صرف مالی معاملات میں عورتیں گواہ ہو سکتی ہیں۔ اس کا متعلق قصداً گواہ بنانے سے ہے۔ اتفاقاً گواہ بن جانے سے نہیں ہے۔ (ص ۱۶۲) اس دلیل کو آگے بڑھاتے ہوئے ہاشمی صاحب کہتے ہیں کہ جہاں اتفاقی طور پر کسی خاتون کے گواہ ہونے کی صورت پیدا ہو وہاں پر اس کی گواہی رو نہیں کی جائے گی۔ تاہم ان کا خیال ہے کہ عام حالات میں زنا کے معاملے میں عورت گواہی سے مستثنی ہے۔ اس کی وجہ ان کی رائے میں یہ ہے کہ اسلام نے عورت کو عزت و احترام کا مقام دیا ہے اور زنا کے ثبوت کے لیے جس نوعیت کے سوالات اور جرح ہوتی ہے، اسی گفتگو کسی عورت سے کرنا شائکھی اور احترام نسوانیت کے منانی ہے۔ (ص ۱۶۲)

حدود میں عورت کی گواہی ایک نزدیک عموماً قابل قبول ہے۔ وہ لکھتے ہیں: ”کتاب و سنت میں کہیں بھی حدود میں عورت کی گواہی کو ناقابل اعتبار قرار نہیں دیا گیا۔ وفاتی شرعی عدالت پوری تحقیق و تفہیش کے بعد کتاب و سنت سے کوئی ایک بھی ایسا حکم پیش نہیں کر پائی جس کی رو سے حدود میں عورتوں کی گواہی قبول نہ ہو۔ اسلامی فقہی لٹریچر میں عورتوں کی گواہی قبول نہ کرنے کے بارے میں درج اقوال فقہاء اور فضلاء کی ذاتی آراء ہیں جنکی کتاب و سنت کے مقابلے میں کوئی اہمیت نہیں۔ عورتوں کی گواہی کو ناقابل اعتبار قرار دینا کتاب و سنت کے خلاف ہے۔“ (ص ۲۵۲)

حدود میں عورت کی گواہی کے حوالے سے معاصر فقہ میں مختلف آراء ہیں۔ مصر کے نامور فقیہ شیخ محمد الغزالی اور پاکستان کے معروف اسلامی اسکالر ڈاکٹر محمود احمد غازی حدود میں عورت کی گواہی کے حامی ہیں۔

فقہی تقاضوں کو پورا نہیں کرتی۔ مثلا اس میں یہ کہا گیا ہے کہ کوئی شخص کسی کو ضرر پہنچانے کی نیت سے اگر کوئی ایسا اقدام کرے گا جو اس شخص کی شہرت کو نقصان پہنچائے گا یا اسکے جذبات کو محروم کرے گا تو وہ قذف کا مرتكب کہلاتے گا۔

اس کے برعکس فقہائے کرام کی تعریف قذف کی رو سے کوئی بھی شخص کسی پاکدا من فرد پر زنا کا الزام عائد کرتا ہے یا اسکے معلوم نسب کا انکار کرتا ہے تو وہ قذف کا مرتكب ہے خواہ وہ نیک نیت سے ہی ایسا کرے۔ فاضل مصنف کی رائے میں آرڈنیٹس میں ”ضرر پہنچانے کی نیت سے“ کے الفاظ بے محل اور غیر ضروری ہیں۔ کوئی گناہ چاہے حسن نیت سے ہی کیوں نہ کیا جائے، معصیت کے دائرے سے خارج نہیں ہوتا۔ قذف کے دائرہ نفاذ کے حوالے سے جناب ہاشمی صاحب کا خیال ہے کہ اس کا اطلاق غیر مسلموں پر بھی ہوتا چاہیے اور اس کے ذریعے غیر مسلم خواتین کے ناموں کو تحفظ دیا جانا چاہیے۔ وہ سوال کرتے ہیں کہ اگر مسلمانوں اور صحابہ کرام کے نکاح میں آنے والی غیر مسلم خواتین کے ناموں کو اسلامی قانون تحفظ نہیں دے گا تو کیا ان خواتین کے بچوں کو اگر اُنکی والدہ کے حوالے سے قذف کیا جائے تو اسلامی قانون حدود خاموش تماشائی بنارہے گا؟ (ص ۲۰۳)

غیر مسلموں کی گواہی کے حوالے سے انہیں آرڈنیٹس کی دفعات ۸، ۹، ۲۵، ۲۶، ۲۷ پر اعتراض ہے جس میں زنا اور قذف میں بالغ مسلمان مرد کی گواہی کی شرط رکھی گئی ہے۔ ان کی رائے میں قذف میں گواہی کی تجویز کے لیے دین، عقیدے یا جنس کی قید لگانا کتاب و سنت کے مطابق درست نہیں، بلکہ اس کا دارو مدار عدالت کے اعتماد اور عدم اعتماد پر ہے۔ (ص ۲۱۲)

۔۔ حدود آرڈنیٹس اور عائلی قانون کے مابین ربط و تعلق کا فندان

جناب ہاشمی صاحب نے حدود آرڈنیٹس کی ایک ٹکنیکی خرابی کی طرف توجہ دلائی ہے۔ ان کے خیال میں حدود آرڈنیٹس کی تنکیل کے وقت اسکے شارعین نے دوسرے قوانین کے ساتھ اسکے ربط و تعلق کا لحاظ نہیں رکھا، جبکہ وجہ سے قوانین میں تضادات پیدا ہو گئے ہیں۔ قانونی نظام کا یہ اندر وہی تضاد خواتین کے لیے گونا گون مشکلات اور مسائل کا باعث بنا ہے۔

مثال کے طور پر اگر ایک خاتون کو اسکے شوہر نے مسلم فیلی لاز آرڈنیٹس کے تقاضے پورے کئے بغیر زبانی طلاق دی اس قانون کی رو سے وہ بدستور ملے شوہر کی بیوی سمجھی جائے گا۔ اس اگر وہ

- خیال میں ہاشمی صاحب کا تجویزی صاحب ہے۔ قانون کے اس اندر ونی تضاد کو دور ہونا چاہیے۔
- مذکورہ امور کے علاوہ آرڈیننس کے اور بھی کئی قابل اعتراض مقالات کی انہوں نے نشاندہی کی ہے اور ان میں اصلاحات تجویز کی ہیں۔ مثال کے طور:
- حد زنا مسلمانوں کا پرسل لاء ہے۔ اسکے مخاطب مسلمان ہیں نہ کہ کافر۔ اس لیے کسی غیر مسلم پر حد زنا نافذ نہیں کی جاسکتی۔ (ص ۷۷)
 - شراب نوشی کی مقدار کا تعلق تجزیر سے ہے نہ کہ حد سے۔ یہ امر متفقہ اور عدیلہ کے دائرہ اختیار میں آتا ہے۔ (ص ۲۲۳)
 - حد زنا آرڈیننس کی دفعہ ۳ میں قصدًا جماع (Willfully) کا لفظ استعمال ہوا ہے۔ اس کا اردو مفہوم ”کوئی اعتراض کئے بغیر“ بتاتا ہے۔ اس لفظ کو ”Consensually“ ”اپنی آزادانہ رضامندی سے“ سے تبدیل کیا جائے۔ اس سے معاشرے کی پسی ہوئی ان خواتین کو تحفظ مل سکے گا جو حالات سے مجبور ہو کر کسی مرد کی ناجائز خواہش کی مراجحت نہیں کر سکتیں اور تنفس مرد کے ساتھ برابر کی شریک جرم قرار پاتی ہیں۔ (ص ۹۵) ہمارے خیال میں یہ تجویز بہت مناسب ہے تاہم یہ ایک دو دھاری تکوar بھی ثابت ہو سکتی ہے۔ یہ بھی ممکن ہے کہ خواتین اسکا غلط استعمال کریں۔ مثال کے طور پر ہر وہ عورت جو کسی افسر کی ماتحت ہو یا کسی کمپنی میں ملازمت کرتی ہو، اور اسے ہر وقت اپنے روزگار کے چھپن جانے کا دھڑکا لگا رہتا ہو، ایسی عورت اپنے آپ کو اپنے مرد افسر یا آجر کے حوالے اپنی مرثی (Consensually) سے کر کے بڑی خوبصورتی Willfully کی رعایت لے کر بری الذمہ ہو سکتی ہے۔
 - ہاشمی صاحب کی رائے میں خواتین کو جیلوں میں رکھنا قرآن کی خلاف ورزی ہے۔ قرآن کی رو سے انہی گروہوں میں محبوس کیا جائے جہاں ان کی عزت و عصمت کے تحفظ کے مسائل پیدا نہ ہوں۔ نیز میاں بیوی کو چار ماہ سے زائد ایک دوسرے سے الگ رکھنا بھی قرآن حکیم کے حکم کی مخالفت ہے۔ (ص ۱۳۲)
 - چوری کے حد جاری کرنے کے لیے ضروری ہے کہ مجرم نہ صرف بالغ ہو بلکہ مالی معاملات میں مناسب سمجھ بوجھ (رشد) کا بھی مالک ہو۔

کتاب معاصر فقہی لٹریچر میں ایک گراں قدر اضافہ ہے۔ مصنف کے نتائج فکر سے اختلاف کیا جا سکتا ہے لیکن اس حقیقت سے انکار نہیں کیا جا سکتا کہ حدود آرڈننس کی مخالفت میں یہ ایک انتہائی فاضلانہ کتاب ہے جو غیر جذبائی اور بخوبی علمی انداز میں لکھی گئی ہے۔ اس میں وہ سلطنتی، تعصباً اور جذبائیت نہیں ملتی جو بدعتی سے حقوق انسانی اور آزادی نسوان کی تنظیموں کی مطبوعات میں عموماً نظر آتی ہے۔ عورت فاؤنڈیشن مبارکباد کی مستحق ہے کہ اس نے ایک معروضی علمی مباحثے کی طرح ڈالی ہے۔ یہ دیگر خواتین تنظیموں کے لیے بھی ایک قابل تقلید نمونہ ہے۔ عورت فاؤنڈیشن کی اس مایہ ناز تالیف نے یہ بات ثابت کر دی ہے کہ انسانی حقوق اور آزادی نسوان کی تنظیمیں اپنی بات معقول طریقے سے اور غیر جذبائی انداز میں پیش کرنے کی صلاحیت رکھتی ہیں۔ امید ہے ہاشمی صاحب کی یہ کتاب اسلام کے وجود اور قانون اور بالخصوص حدود آرڈننس سے دلچسپی رکھنے والے طلباء اور محققین کے لیے ایک مستند حوالہ ثابت ہوگی۔
